



Kan. Joe Abela

Il-Kanonku Joe Abela B.A. (Hons.) Lic. D. huwa l-istoriku ewlieni dwar iż-Żejtun u l-wirt tiegħu. Permezz tar-riċerka professjonali u studji tiegħu għandna stampa ċara tal-wirt storiku, soċjali, reliġjuż u edukattiv taż-Żejtun tul dawn l-ahhar sitt mitt sena. Tana wkoll tagħrif mill-aktar interessanti dwar iż-Żwieten l-aktar prominenti tul dawn is-snin. Huwa għalhekk xieraq li f'din is-sena ċentinarja nwasslu ftit mit-tagħrif li gabar dwar il-wirt artistiku b'konnessjoni ma' Santa Katerina kemm f'Malta kif ukoll fiż-Żejtun. Dan biex infakkru l-ġieħ lejn Santa Katerina V.M. u b'hajr lill-Kanonku Joe Abela għall-impenn kostanti tiegħu b'riżq wirt iż-Żejtun.

Dun Joe Abela tweled fiż-Żejtun fl-1931 fi hdan familja li rat membri tagħha fost l-ewwel soċi ta' l-Għaqda Banda Żejtun. Wara li spiċċa l-istudji tiegħu fil-Liċeo, kompla fl-Università ta' Malta, fejn iggradwa B.A. (Hons.) fil-Lingwa u Letteratura Ingliża u Lic. D. fit-Teoloġija. Ġie ordnat saċerdot fl-1956 u kompla l-istudji tiegħu fl-Università Gregorjana, Ruma, fejn iggradwa fl-Istorja tal-Knisja.

Dun Joe għallem l-Ingliż u l-Istorja ta' Malta u ta' l-Ewropa għal aktar minn tletin sena fis-Seminarju, u l-Istorja tal-Knisja lir-Reliġjużi. Wara li spiċċa mit-tagħlim, ġie mahtur Awditur fit-Tribunal Ekkleżjastika ta' Malta u Kanonku fil-Kolleġġjata ta' Bormla, fejn illum għandu l-kariga ta' penitenzier.

L-Istorja taż-Żejtun u tal-Knisja Maltija minn dejjem kienu s-sugġetti l-aktar għal qalbu. Għalhekk hu kiteb numru kbir ta' artikli fuq dawn is-sugġetti. Barra minn hekk, hu ppubblika diversi monografiji, bhal *Il-Parroċċa taż-Żejtun fis-Seklu XV u Iż-Żejtun Mitt Sena Arcipretali*. Hu wkoll l-awtur tal-ktieb *300 Sena Ilu*, li jittratta dwar it-tqeghid ta' l-ewwel ġebbla tal-knisja parrokkjali taż-Żejtun fl-1692, u tal-ktieb *Mitt Sena Ilu f'M'Xlokk*, dwar il-hajja f'Marsaxlokk meta dan ġie mwaqqaf bhala parroċċa għadli, indipendenti minn dik taż-Żejtun, fl-1897, *Marsascale*, l-istorja ta' Wied il-Għajn, u *Triqat iż-Żejtun*. Ippubblika *Il-Ġimgha l-Kbira f'Bormla* f'erba' lingwi u hu traduttur ta' l-Ingliż tas-serje *Teżori fil-Knejjes Maltin*.

Fl-2000 il-Kunsill Lokali taż-Żejtun onora lill-Kanonku Joe Abela b'Ġieħ iż-Żejtun.